



رئاسة الشؤون الدينية
بالمسجد الحرام والمسجد النبوي

አማርኛ

أمهري

رَسُولُ الْإِسْلَامِ مُحَمَّدٌ ﷺ

የኢስላም መልዕክተኛ የሆኑት ሙሐመድ ﷺ



በመስጂደል ሐረም እና በመስጂድ ኦን-ላይን
በሃይማኖት ዘርፍ የዕውቀት ነገ ጉዳዮች
ርዕሰ መስተዳድር ኮሚቴ ያዘጋጀው

جمعية خدمة المحتوى الإسلامي باللغات ، ١٤٤٧ هـ

جمعية خدمة المحتوى الإسلامي باللغات
رسول الإسلام محمد صلى الله عليه وسلم - أمهري. / جمعية
خدمة المحتوى الإسلامي باللغات - ط ١. - الرياض ، ١٤٤٧ هـ
ص ٣٠ ؛ .سم

رقم الإيداع: ١٤٤٧/١٦١٦١
ردمك: ١٩٦٠-٥١٧-٦٠٣-٩٧٨

Partners in Implementation



Content
Association



Rowad
Translation



Byenah



IslamHouse

This publication may be printed and disseminated by
any means provided that the source is mentioned and
no change is made to the text.

Tel : +966 50 244 7000

info@islamiccontent.org

Riyadh 13245-2836

www.islamiccontent.org

رَسُولُ الْإِسْلَامِ مُحَمَّدٌ ﷺ

የኢስላም መልዕክተኛ የሆኑት ሙሐመድ ﷺ

اللَّجْنَةُ الْعِلْمِيَّةُ

بِرئاسة الشؤون الدينية بالمسجد الحرام والمسجد النبوي

በመስጊድደል ሐረም እና በመስጊድ አን-ነበዊይ
በሃይማኖት ዘርፍ የዕውቀት ነክ ጉዳዮች
ርዕስ መስተዳድር ኮሚቴ ያዘጋጀው

بِسْمِ اللَّهِ الرَّحْمَنِ الرَّحِيمِ

የኢስላም መልዕክተኛ የሆኑት ሙሐመድ ﷺ

በአላህ ስም እጅግ በጣም ሩኅሩህ በጣም አዛኝ በሆነው። ይህ መልዕክት ስለ ኢስላም ነቢይ የአላህ መልዕክተኛ ሙሐመድ የአላህ ውዳሴ እና ሰላም በእርሳቸው ላይ ይስፈንና አጠር ባለ መልኩ የሚዳስስ ሲሆን ስማቸው፣ የዘር ሀረጎቻቸው፣ ሀገራቸው፣ የትዳር ሁኔታቸው፣ ተልዕኳቸው፣ የተጣሩበት ጉዳይ፣ የነቢይነታቸው ተዓምራት፣ ይዘውት የመጡት መመሪያ እና ተቃዋሚዎቻቸውም ስለ እርሳቸው የነበራቸው አቋም ሁሉ ተዳሶበታል።

1- ስማቸው፣ የዘር ሀረጎቻቸው እና ተወልደው ያደጉበት ሀገር

የኢስላም ነቢይ መልዕክተኛው ሙሐመድ ቢን ዐብዲላህ ቢን ዐብዱልሙጦሊብ ቢን ሃሺም የኢብራሂም ልጅ የሆኑት ኢስማዒል የአላህ ሰላም በእነርሱ ላይ ይስፈንና ዝርያ ናቸው።

ነብዩላህ ኢብራሂም ዓለይሂ ሰላም ልጃቸውን ኢስማዒልን እና ባለቤታቸው ሃጀርን ከታላቋ ሶሪያ በመውሰድ በአላህ ትእዛዝ መካ ላይ አሰፈሯቸው። ታዲያ እኚህ ታዳጊ ኢስማዒል አድገው ወጣት በሆኑ ጊዜ የአላህ ነብይ ኢብራሂም ዓለይሂ ሰላም ወደ መካ መጡና ከልጃው ጋር ሆነው የተከበረውን የአላህ ቤት ካዕባን ገነቡ። ሰዎችም በዙሪያው መበራከት ጀመሩና መካ የዓለማቱ ጌታ አላህን የሚያመልኩ ሰዎች የሚያስቧት፤ ሐጅ ለማድረግም የተመረጠች ቦታ ሆነች። ሰዎችም ለዘመናት በኢብራሂም ዓለይሂ ሰላም ጎዳና ላይ ሆነው አላህን በማምለክና እርሱንም በብቸኝነት በመገዛቱ ላይ ቀጠሉ።

ከዚህ ሁሉ በኋላ ግን ቀስበቀስ ከእስልምና ሃይማኖት ማፈንገጥ ተከሰተ። ማለትም ልክ በዙሪያዋ እንዳሉት የዓለም ክፍሎች የባዕድ አምልኮ፣ ሴት ህፃናትን ከነህይወት መቅበር፣ ሴቶችንም መበደል፣

የቅጥፈት ቃል መናገር፣ አስካሪ መጠጥ መጠጣት፣ ብልግናን መፈጸም፣ ወላጆቻቸው የሞተባቸውን ህፃናት ገንዘብና አራጣን መብላትና መሰል የባዕድ አምላኪዎች ስራ የተንሰራፋባቸው ሆነቸ ።

የኢስላሙ ነቢይ ረሱል ሙሐመድ ቢን ዑብይዳህ የኢስማኢል ኢብኑ ኢብራሂም ዝሪያ ﷺ ይህንን በሚመስል ማህበረሰብ ውስጥ ጊዜውም በ571 ዓ. ል ነበር ተወለዱ። አባታቸው ገና ሳይወለዱ የሞቱ ሲሆን እናታቸውም የሰድስት ዓመት ህፃን እያሉ ነው የሞተችው። አጎታቸው አቡ ጧሊብ አሳደጋቸው፤ ላባቸውን ጠብ አድረገው ለፍቶ አዳሪ፣ የቲም፣ ሚስኪን ሆነው አደጉ።

2- የተባረከ ጋብቻ ከተባረከችዋ እመቤት ጋር

እድሜያቸው ሃያ አምስት አመት ሲሞላ አላህ መልካም ስራዋን ይውደድላትና ከመካ ሴቶች መካከል ኸዲጃህ ቢንት ኸውይሊድ ከተባለች እመቤት ጋር ተጋቡ። ከእርሷም አላህ አራት ሴት ልጆችንና ሁለት ወንድ ልጆችን ለገሳቸው፤ ይሁን እንጂ ወንድ ልጆቻቸው ገና በጨቅላነታቸው ነበር የሞቱት። ከባልተቤታቸውና ከቤተሰባቸው ጋር የነበራቸው አኗኗርም እጅግ በርህራሄና በፍቅር የተሞላ ነበር። ለዚህም ነበር ባለቤታቸው ኸዲጃ ቢንት ኸውይሊድ እጅጉን ትወዳቸው የነበረው፤ እርሳቸውም ቢሆኑ ታዲያ ፍቅሯን በፍቅር ነበር የመለሱላት። ከሞተች ረጅም ዓመት አልፏት እንኳ አልረሷትም ነበር። ይልቁኑ ውዴታዋን ፀንቶ እንዲቆይ እና (ከሞተችም በኋላም) ለእርሷ በጎ ከመዋል አኳያ በግ ወይም ፍየል እያረዱ ስጋውን ለእርሷ ጓደኞች ያከፋፍሉ ነበር።

3- የወሕይ (መለኮታዊ ራዕይ) አጀማመር

የአላህ መልዕክተኛ ሙሐመድ ﷺ ገና ከመፈጠራቸው ጀምሮ ባማረ ስነምግባር የታነፁ ነበሩ። ያደጉበት ማህበረሰብም "እውነተኛው ታማኝ" ብለው ይጠሯቸው ነበር። በታላላቅ ስራዎችም አብረዋቸው ይሳተፉ ነበር። የባዕድ አምልኮ ስራቸውን ግን አይሳተፉም ነበር፤

ይጠሉባቸውም ነበር።

እድሜያቸው አርባ አመት በሞላ ጊዜ መልዕክተኛ እንዲሆኑ አላህ መረጣቸው። ከዚያም ጁብሪል ዓለይሂ ሰላም መጀመሪያ የወረደውን የቁርአን ሱራ (ምዕራፍ) ይዘላቸው መጣ። ይኸውም ተከታዩ የአላህ ቃል ነው፡-

﴿أَفْرَأَ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ أَفْرَأَ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝﴾

- {አንብብ በዚያ (ሁሉን) በፈጠረው ጌታህ ስም። (1)}
- ሰውን ከረጋ ደም በፈጠረው (ጌታህ ስም)። (2)
- አንብብ፤ ጌታህ በጣም ቸር ሲሆን፤ (3)
- ያ በብዕር ያስተማረ። (4)
- ሰውን ያላወቀውን ሁሉ ያሳወቀ ሲሆን። (5)}

[አል-ዓለቅ፡ 1-5]

የአላህ መልዕክተኛ ﷺ ልባቸው እየተርበተበተ የተሰጣቸውን መለኮታዊ ቃል ይዘው ወደ ባለቤታቸው መጡ። ሁኔታውንም ተረኩላት፤ እርሷም አረጋጋቸውና ተውራትንና ኢንጂልን የሚያነብ ወደሆነው የአጎቷ ልጅ ወረቃህ ኢብን ነውፈል ይዘቸው ሄደች። “የአጎቴ ልጅ ሆይ! እስኪ ይህ የወንድምህ ልጅ የሚነግርህን ነገር ስማው።” አለች። ወረቃም ቀጠል አድርገው “የወንድሜ ልጅ ሆይ! እስኪ ንገረኝ” አሏቸው። የአላህ መልዕክተኛ ﷺ የሆነውን ሁሉ ተረኩላቸው። የዚህን ግዜ ወረቃህ እንዲህ አላቸው፡-

ይህማ በሙሳ ላይ የወረደው ሚስጥረኛ እኮ ነው! ምነው አፍላ ወጣት ሆኜ በነበር! ምነው ህዝቦችህ ከሀገርህ ሲያስወጡህ ህያው ሆኜ በነበር!” ሲላቸው። የአላህ መልዕክተኛም ﷺ “ከሀገሬ ያስወጡኛልን

እንዴ?!” አሉ። እርሱም እንዲህ አላቸው፡- “አዎ! አንተ ይዘሀው የመጣሀውን ተልዕኮ ይዞ የመጣ ሁሉ ጠላት አጋጥሞታል። ያን እለት አላህ ቢገጥመኝ የቁርጠኛን እርዳታ ነበር የምረዳህ።”

በመካ ሳሉም ቁርአን ተከታትሎ ይወርድላቸው ነበር፤ ጁብሪልም ዓለይሂ ሰላም ከአላህ በሚመጣለት መልኩ ተልዕኮውን ማድረሱን ቀጠለ።

እርሳቸውም ህዝባቸውን ወደ እስልምና መጣራታቸውን ቀጠሉ። ህዝባቸው ግን መቃወምና መከራከሩን ተያያዙት፤ ከዚያም አልፈው ገንዘብ፣ ንግስናን እና የመሳሰሉ ነገሮችን እንደመደለያ እያቀረቡ ተልዕኳቸውን እንዲተው ወተወቷቸው። ይሁን እንጅ የአላህ መልዕክተኛ ﷺ ይህንን ሁሉ አልቀበልም ብለው ተልዕኳቸውን ቀጠሉ። ህዝቦቻቸው በዚህ ሳይሳካላቸው ሲቀር ከዚያ በፊት የነበሩ መልዕክተኞች በህዝባቸው እንደተባሉት እርሳቸውንም “ደጋሚ፣ ውሸታም፣ ቀጣፊ” አሏቸው። ኑሯቸውንም ለማጨናነቅ (ለማመስቃቀል) ጣሩ፤ የተከበረው አካላቸውም ላይ ድንበር አልፈው ጥቃት ሰነዘሩባቸው፤ ተከታዮቻቸውም አጣብቂኝ ውስጥ እንዲገቡ ተደረጉ።

ረሱል ﷺ ግን ከዚህ ሁሉ መሰናክል ጋር በመካ ሆነው የሐጅ አጋጣሚዎችንና የዐረቦችን ወቅታዊ የግብይት ጊዜያቶችን እየተጠባበቁ ወደ አላህ ጥሪ (ዳዕዋ) የማድረግ ተልዕኳቸው ላይ ፀኑ። በዚያም ሰዎችን እያገኙ እስልምናን ይጋብዟቸው ነበር። ስልጣንም ይሁን ንግስና ስላልነበራቸው በዱኒያዊ ጥቅማጥቅምም ይሁን በስልጣን ሳያስገመጁ በሰይፍም ሳያስፈራሩ “ይዘው የመጡት የተከበረውን ቁርአን የመሰለ ነገር ይዞ መምጣት የሚችል ካለ ማምጣት ይችላል” እያሉ ውርርድ እያቀረቡ፤ ተቃዋሚዎቻቸውን እየተፎካከሩ ዳዕዋቸውን ቀጠሉ። በዚህም ከተከበሩት ሰሐቦች (ባልደረቦቻቸው) መካከል አላህ መልካም ስራቸውን ይውደድላቸውና ያመነው አመነላቸው።

በመካ ቆይታቸውም ወቅት አላህ ወደ በይተል መቅዲስ (ኢስራኦ) እና ወደ ሰማይ ጉዞ (ሚዕራጅ) በማስደረግ በታላቅ ተዓምር አከበራቸው። በክርስትናም በእስልምናም እንደሚታወቀው፤ አላህ ነብዩ ኢልያስንና መሴሐ ዲሳን የአላህ ሰላም በእነርሱ ላይ ይስፈንና ወደ ሰማይ ከፍ አድርጓቸዋል።

ነብዩ ﷺ የሰላትን መመሪያ የተቀበሉት ሰማይ ላይ በወጡበት ወቅት ነበር። ይህም ዛሬ ድረስ ሙስሊሞች ሁል ጊዜ በየቀኑ የሚሰግዱት የሆነው አምስቱ የሰላት ወቅት ነው። በተከበረችዋ መካ ቆይታቸው ሌላም ታላቅ ተዓምር አሳይተዋል። ይኸውም ሙሽሪኮቹም ጭምር በዐይናቸው ያዩት የሆነ የጨረቃ መሰንጠቅ ነው።

የመካ አጋሪዎችም (ሙሽሪኮችም) ሰዎችን ከእርሳቸው ለማሸሸና በከፋነታቸውም ለመፅናት እንዲያግዛቸው የተለያዩ መንገዶችን ተጠቅመዋል። እርሳቸውን በመከራከር እና ሰዎችንም ከእርሳቸው በመግታት ይረዳቸው ዘንድ በአይሁዶቹም ታግዘው የቁርአንን አምሳያ ለማምጣት በከንቱ ልፋት ብዙ ተንገላቱ።

የመካ አጋሪዎችም ጭቆና በምእመናኑ ላይ በበረታ ጊዜ ነብዩ ﷺ ወደ ሓበሻ ምድር እንዲሰደዱ ለምእመናኑ ፍቃድ ሰጧቸው። ስለ ንጉሱም እንዲህ አሏቸው፡- “እርሱ ዘንድ ማንም የማይበደልበት ንጉስ አለና እርሱ ጋ ሂዱ።” ይህ ንጉስ በወቅቱ ክርስትያን ነበር። በዚህም ሁለት ቡድኖችም ወደ ሓበሻ ተሰደዱ። ታዲያ እነዚህ ስደተኞች ወደ ሀበሻ እንደሄዱ ለዚህ ነጃሺይ ለተባለ ንጉስ ነብዩ ﷺ ይዘውት የመጡትን ሃይማኖት አቀረቡለት። እርሱም እስልምናን ተቀበለ፤ እንዲህም አለ፡- “በአላህ ይሁንብኝ! ይህ እና ሙሳ ይዘት የመጣው ሃይማኖት ከአንድ ምንጭ የተቀዳ ነው ።” የመካ አጋርያንም በእርሳቸው እና በባልደረቦቻቸው ላይ መከራን አከታተሉባቸው።

የዛኔ በሚያደርጉት ወቅታዊ ዳዕዋዎች እስልምናን የተቀበሉ እርሳቸውንም እንደሚረዱ ቃል የተጋቡ ከመዲና የመጡ ሰዎች ነበሩ።

ከርሳቸው ጋር ይህንን ቃል ተጋብተው ወደ መዲና ተመለሱ። በጊዜው “የሥራብ” ተብላ ትጠራ ነበር። የተቀሩ መካ የሚገኙት ባልደረቦቻቸውንም ወደ መዲና እንዲሰደዱ ፈቃድ ሰጧቸው። እነርሱም ተሰደዱና እስልምና በመዲና የእያንዳንዱን በር እያንኳኳ ይበልጥ ተስፋፋ።

ነብዩ ﷺ በመካ ዳዕዋ እያደረጉ ካሳለፉት የአስራ ሶስት አመት የዳዕዋ ቆይታ በኋላ ወደ መዲና ስደት እንዲወጡ አላህ ለእርሳቸውም ፈቀደላቸው። እርሳቸውም ﷺ ሂጅራ አድርገው ወደ አላህ የሚያደርጉትን ዳዕዋ ቀጠሉ። የእስልምና ሽሪዓም (ድንጋጌ እና መመሪያ) በተከታታይ ተራ በተራ መውረዱን ቀጠለ። ነቢዩም ﷺ ወደ ሀገር አስተዳዳሪዎችና ንጉሶች ዳዕዋውን የሚያደርሱ ወደ እስልምና ጥሪ የሚያደርጉ ልዑካንን መላክ ጀመሩ። ከላኩባቸው መካከልም፡- የሩም (የባይዛንታይኑ) ንጉስ፣ የፐርሽያው ንጉስ እና የግብፁ ንጉስ ይገኙበታል።

በመዲና እያሉም የነብዩ ﷺ ልጅ ኢብራሂም በሞተበት ቀን የፀሃይ ግርዶሽ ተከስቶ ሰዎች ተደናገጡ ፤ የዚህ ጊዜ ታዲያ ሰዎች፡- “ፀሃይ የተጋረደችው እኮ ኢብራሂም በመሞቱ ነው” አሉ። ነብዩም ﷺ እንዲህ አሏቸው፡-

(إِنَّ الشَّمْسَ وَالْقَمَرَ لَا يَكْسِفَانِ لِمَوْتِ أَحَدٍ، وَلَا لِحَيَاتِهِ، وَلَكِنَّهُمَا مِنْ آيَاتِ اللَّهِ يُخَوِّفُ اللَّهُ بِهِمَا عِبَادَهُ).

“ፀሃይም ይሁን ጨረቃ ለማንም ሞት ይሁን ውልደት አይጋረዱም፤ ይሁን እንጅ አላህ ባርያዎቹን የሚያስደነግጥባቸው

(የሚያስፈራራበት) ተዓምራቶች ናቸው።”

ነብዩ ﷺ የውሸት ተጣሪ (ሰባኪ) ቢሆኑ ኖሮ፣ ይህንን አጋጣሚ በመጠቀም እንዲህ ይሉ ነበር፡- “ፀሀይዋ ልጄ በመሞቱ እየተጋረደች እኔን የሚያስተባብለኝ ሰው እንዴት ሊሆን ነው?!”

ጌታችን አላህ የአላህ መልዕክተኛን ﷺ ባማረ ስነምግባር አሰውቧቸዋል፤ እንዲህ በማለትም ነው የገለፃቸው፡-

﴿وَإِنَّكَ لَعَلَىٰ خُلُقٍ عَظِيمٍ ﴿٥﴾﴾

{አንተም በታላቅ ጠባይ ላይ ነህ።}

[አልቀለም፡ 4]

እንደ እውነተኝነት፣ ኢክላስ (ከይዩልኝ ይስሙልኝ ሙሉ በሙሉ መራቅ)፣ ጀግንነት፣ ፍትሃዊነት፣ ከተቃዋሚዎቻቸውም ጋር ቢሆን ቃል አከባሪነት፣ ቸርነት፣ ለድሆችና ሚስቲኖች እንዲሁም ለችግረኞችና ባላቸው ለሞተባቸው ባለትዳሮች ምፅዋት መስጥት፣ ቀናውን ጎዳና እንዲይዙ መጓጓት፣ ለእነርሱ ማዘን እና መተናነስ የመሳሰሉን መልካም ስነምግባሮች ሁሉ የተላበሱ ነበሩ። እርሳቸው ከባልደረቦቻቸው መሀል ሆነው እንግዳ የሆነ ሰው መጥቶ የሚለዩበት ነገር ባለመኖሩ “የትኛችሁ ነው ሙሉሙድ?” ብሎ እስከመጠየቅ ይደርስ ነበር።

የህይወት ታሪካቸውን በአንክሮ ስናጤነው ከሁሉም ሰው ጋር ከወዳጅም ከጠላትም፣ ከቅርቡም ከሩቁም፣ ከትልቁም ከትንሹም፣ ከሴትም ከወንድም፣ ከእንስሳውም ከበራሪውም ጋር ሁሉ የነበራቸው ግንኙነት የምሉእነት እና የምጡቅ ስብእና የተላበሰ እንደነበር ያስረዳናል።

አላህ መልዕክቱን ባሟላላቸውና እርሳቸውም ተልዕኳቸውን በሚገባ ከተወጡ በኋላ እድሜያቸው ስልሳ ሶስት ሲሞላ ሕይወታቸው

¹ ሶሊክ ሙስሊም ሐዲዳ ቁጥር (901)

አለፈ። ከዚህ እድሜያቸው ዐርባው ነብይ ከመሆናቸው በፊት ሲሆን፤ ሃያ ሶስቱ ደግሞ ነብይም ረሱልም ሆነው ነው ያሳለፉት።

በመዲናም ተቀብረዋል። የአላህ ሰላትና ሰላም በእርሳቸው ላይ ይስፈን። ሲሞቱ ሲጓጓዙባት ከነበረችው ነጭ በቅሏቸውና ለመንገደኛ ሰዶቃ ምፅዋት አድርገው ከሰጡት መሬት ውጭ ለቤተሰቦቻቸው እንኳ ንብረትም ሆነ ውርስም አልተዉም ነበር።

ባረፉበት ወቅት በእርሳቸው አምነው እስልምናን የተቀበሉና የተከተሏቸውም ቁጥራቸው በርከት ብሎ ነበር። ከእሳቸው ጋር አብረው የመሰናበቻ ሐጅ ያደረጉት እንኳ ከመቶ ሺህ በላይ ነበሩ። ይህም የሆነው ከሕልፈታቸው ሶስት ወር ቀደም ብሎ ነበር። በእስላማዊ እሴቶች እና መርሆዎች ላይ የተተኮቷቸው (ያነጻቸው) ባልደረቦቻቸውም ከየትኛውም ባልደረባ ይበልጥ ፍትህዊ፣ ዛሃድ፣ ቁጥብ፣ ቃላቸውን አክባሪ እና ለዚህ ሃይማኖትም ያላቸውን ይበልጥ የለገሱ ነበሩ። ምናልባትም ይህ የሃይማኖታቸው መጠበቅ እና መስፋፋት አንዱ ምስጢር ሳይሆን አይቀርም።

አላህ የሁሉንም መልካም ስራቸውን ይውደድላቸውና ከባልደረቦቻቸውም መካከል በእምነት፣ በእውቀት፣ በተግባር፣ በቅንነት፣ አምኖ በመቀበል፣ በጥረት፣ በጀግንነት እና በቸርነት እጅግ በላይ።- አቡበክር አስ-ሲዲቅ፣ ዑመር ቢን አል-ኸጣብ፣ ዑስማን ቢን ዐፋን እና ዐሊይ ቢን አቢጣሊብ ረዲየሏሁ ዓንሁም ናቸው። ገና ከጅምሩ በእርሳቸው ካመኑት እና እውነት ብለው ከተቀበሏቸው መካከልም ነበሩ። ከእርሳቸውም በኋላ የኢስላምን ባንዲራ የያዙትም ኸሊፋዎች እነዚህ ናቸው። ይሁን እንጂ ለነብያት ብቻ ከተሰጡ መለዮዎች መካከል ቅንጣትም አልነበራቸውም፤ ነብዩ ﷺ ከተቀሩት ባልደረቦች እነረሱን ብቻ የለዩበት ነገር አልነበረም።

ነብዩ ﷺ ይዘውት የመጡትን ሱና፣ ታሪክ፣ ንግግርና ተግባር ልክ

1 ሰሊሕ አልቡኸሪይ (4461) 6/15.

መጀመሪያውኑ ባስተማሩበት ቋንቋ አላህ ጠብቆላቸዋል። በታሪክ ማህደር የእርሳቸው ታሪክ እንደተጠበቀው የማንም ታሪክ አልተጠበቀለትም። እርሳቸው እኮ እንዴት እንደሚተኙ፣ እንዴት እንደሚበሉና እንዴት እንደሚጠጡና እንዴት እንደሚስቁ ጭምር ነው ታሪካቸው የተጠበቀው።

ቤታቸው ውስጥ ከባለቤታቸው ጋር የነበራቸው መስተጋብር እንኳ እንዴት እንደነበር ተዘግቧል።

የነብዩ ﷺ ሁኔታቸው ሁሉ በታሪክ መዝገብ ሰፍሯል። እርሳቸው ሰው የሆኑ የአላህ መልእክተኛ ናቸው። ከአምላካዊ መገለጫም ቅንጣት እንኳ ድርሻ የላቸውም። ለራሳቸውም እንኳ ጥቅም የማምጣት እና ጉዳት የመከላከል ስልጣን የላቸውም።

4- ተልዕኳቸው (መልዕክታቸው)፡-

አላህ ነብዩ ሙሐመድን ﷺ የላካቸው ሺርክ፣ ከህደትና ድንቁርና በምድር ላይ ተንሰራፍቶና በምድር ላይም ከጥቂት የአህሊል ኪታብ ቅሪቶች በቀር አላህን ምንም ሳያጋራ የሚያመልክ ማንም ባልነበረበት ወቅት ነው። አላህ በቅን መንገድና በእውነተኛ ሃይማኖት፣ በሃይማኖቶች ሁሉ ላይ የበላይ ሊያደርግበት ሰዎችንም ከጣዖት አምልኮ፣ ከከህደት እና ከድንቁርና ጨለማ ወደ ተውሒድ እና እምነት ብርሃን ሊያስወጣበት፣ የነብያቶችም የሩሰሎችም መደምደሚያ አድርጎ ወደ ዓለማት ሁሉ ላካቸው። መልዕክታቸው የቀደምት ነብያት ዓለይሂሙ ሰላቱ ወሰላም ተልዕኮ ማሟያ እንዲሆን ተደርገው ተላኩ።

ጥሪያቸውም ሁሉ ነብያትና መልእክተኞች ዐለይሂም ሰላም የተጣሩበት የሆነው ጥሪ ነበር። የኑሕ፣ የኢብራሂም፣ የሙሳ፣ የሱለይማን፣ የዳውድና የሂሳ ሁሉ ጥሪ - ብቸኛው አምላክ አላህ ፈጣሪ፣ ሲሳይ ለጋሽ፣ ህይወትን የሚሰጥና የሚነሳ፣ ንጉሠ_ነገሥት፣ ነገራቶችን ሁሉ የሚያስተናብረው እርሱ ነው ፣ እርሱ በጣም ርኅሩኅ አዛኝ ነው፣ በዓለማት ውስጥም የምናየውንና የማናየውን ነገር ሁሉ

ፈጣሪው እርሱው መሆኑንና ከአላህ በስተቀር ያለው ሁሉ ከፍጥረታቱ መካከል የሆነ ፍጡሩ ብቻ ነው የሚል እምነት ነበር ጥሪያቸው።

አላህን በብቸኝነት ማምለክና ከእርሱ ውጪ ያሉትን ሁሉ ማምለክን መተው፤ አላህ አንድ መሆኑንና በተመላኪነቱም ይሁን በባለቤትነቱ፤ በፈጣሪነቱም ይሁን በአስተናባሪነቱ ምንም አጋር እንደሌለው እጅጉን ግልጽ በሆነ መልኩ ዳዕዋ አድርገዋል። የላቀው አላህ፡ ያልወለደም ያልተወለደም መሆኑን፤ የሚስተካከለው አቻም ይሁን አምሳያም የሌለው መሆኑን፤ በፍጡራት ውስጥ የማይሰርፅና የፈጠረውን ፍጡር አካልም የማይላበስ መሆኑን ግልፅ አድርገዋል።

እንደ ኢብራሂምና ሙሳ ዓለይሂሙ ሰላም ሱሐፍ እንዲሁም ተውራት፤ ዘቡርና ኢንጅል በመሳሰሉ መለኮታዊ መጽሐፍት እንዲያምኑም ለሰው ልጆች ሁሉ ጥሪ አድርገዋል። እንዲሁም በመልክተኞችም ሁሉ ማመንና አንዱንም ነቢይ ያስተባበለ በነቢያት ሁሉ እንደካደ እጅጉን ግልፅ አድርገው ተጣርተዋል።

የሰው ልጆችን ሁሉ በአላህ እዝነት አብስረዋል፤ እንዲሁም ለመላው የዱኒያ ጣጣቸው ሁሉ አላህ እንደሚበቃቸው፤ አላህም አዛኝ ጌታ እንደሆነ፤ በእለተ ቂያማ ሁሉንም ከመቃብራቸው ቀስቅሶ ፍጡራንን የሚተሳሰባቸው እንደሆነ፤ ምእመናንንም በመልካም ስራዎቻቸው አስር እጥፍ አድርጎ እንደሚመነዳቸው፤ ለሰሩት ክፋት ግን በስራቸው ልክ ብቻ እንደሚተሳሰብና በአኼራ ህይወታቸውም ዘልዓለማዊ ፀጋ እንደሚያጣቅማቸው አብስረዋል። ከከሀዲያን ሆኖ ክፋትንም ለሚሰራ ደግሞ በዱኒያም በአኼራም የሰራውን ቅጣት እንደሚያገኝ ሁሉ አስተምረዋል።

እንዲሁም መልእክተኛው ሙሐመድ - የአላህ ሰላትና ሰላም በእርሳቸው ላይ ይሰፈን - በተሰጣቸው ተልዕኮ ጎሣቸውን፤ አገራቸውን፤ ክቡር ነፍሳቸውን እንኳ ለማላቅ አልተጠቀሙበትም። ይልቁንም በቅዱስ ቁርአን ውስጥ የነቢዩላህ ኑሕ፤ ኢብራሂም፤ ሙሳ እና ዒሳ ዐለይሂ-ሰላም ስም የእርሳቸው ስም ከተጠቀሰው በላይ ብዙ ጊዜ ተጠቅሷል። የእናታቸውም ሆነ የሚስቶቻቸው ስም በቅዱስ ቁርአን ውስጥ አልተጠቀሰም የሙሳ እናት ስም ግን በቁርአን ውስጥ

ከአንድ ጊዜ በላይ ተጠቅሷል፤ የመርየም የአላህ ሰላም በእርሷ ላይ ይሰፈን ስም ደግሞ ሰላሳ አምስት ጊዜ ተወስቷል።

እንዲሁም መልእክተኛው ﷺ ሙሐመድ የአላህን መመርያ፣ አመክረዊነትን እና ተፈጥሮን ወይም መልካም ስብእናን ከሚቃረኑ ነገሮች ሁሉ የተጠበቁ ናቸው። ምክንያቱም ነብያት ተልዕኳቸውን የማድረስ ኃላፊነት አላህ የሰጣቸው በመሆናቸውና በሚያደርሱትም ነገር ከአላህ ጥበቃ የሚደረግላቸው በመሆናቸው ነው። ነቢያቶች የጌትነት ወይም የመለኮትነት ባህሪያት የላቸውም። ይልቁንም እንደሌሎች ሰዎች ሁሉ እነርሱም ሰዎች ሆነው ነገር ግን የላቀው አላህ የመልእክቱን ወሕይ (መለኮታዊ ራዕይ) የሚያወርድላቸው ናቸው።

የመልእክተኛው ሙሐመድ ﷺ መልእክት በትክክል ከአላህ የሆነ ወሕይ ለመሆኑ ሊጠቀሱ ከሚችሉ ታላላቅ ማስረጃዎች መካከል አስተምህሮታቸው ዛሬም ድረስ እርሳቸው በሕይወት እያሉ ይተገበር በነበረው ሁኔታ የዘለቀ መሆኑ ነው። ይህም ይዘውት የመጡት አስተምህሮ ከቢሊዮን በላይ ሙስሊሞች እየተከተሉት፤ እንደ ሰላት፣ ዘካ፣ ጾም፣ ሐጅ እና ሌሎችም ሃይማኖታዊ ግዴታዎች ሳይቀየሩና ሳይዛቡ ዛሬም ድረስ እየተተገበሩ ይገኛሉ።

5- የነቢይነታቸው ተዓምራቶች፣ ምልክቶች እና ማስረጃዎቻቸው

አላህ ነብያትን ነቢይነታቸውን በሚያመለክቱ ማስረጃዎች ደግፏቸዋል። መልእክታቸውንም በማስረጃዎች እና በመረጃዎች አጠናክሯል። እያንዳንዱ ነቢይም የሰውን ልጅ ሊያሳምንበት የሚችልን ተአምር ሰጥቶታል። ነብያት ከተሰጧቸው ታላላቅ ተዓምሮችም እጅግ ታላቁ ተዓምር ነብያቶችን ሙሐመድ ﷺ የተሰጣቸው ተዓምር ነው። አላህ እንደ ተአምር የሰጣቸው ቁርአንን ነውና። ይህም ከነብያት ተዓምር ሁሉ እስከ ትንሳኤ ቀን ድረስ የሚዘልቅ ብቸኛው ተዓምር

ነው። በእርግጥ ነብያችን ሙሐመድን ﷺ ከዚህ ውጪ በሆኑ ታላላቅ ተዓምራትም አግዟቸዋል። የአሷህ መልእክተኛ ሙሐመድ ﷺ የተሰጧቸው ተዓምሮች እጅግ በርካታ ሲሆኑ ከእነርሱም መካከል፡-

የሌሊት ጉዞ እና ማረግ (ኢስራእና ሚዕራጅ)፣ የጨረቃ መሰንጠቅ እና ህዝቡ ድርቅ በገጠማቸው ወቅት በነብዩ ﷺ ዱዓእ ለበርካታ ጊዜ አሷህ ዝናብ ማውረዱ፤

ጥቂት የነበረውን የሚበላ ወይም የሚጠጣ ነገር ለብዙ ሰዎች እንዲበሉና እንዲጠጡ በሚችሉበት ብዛት ማበራከታቸው፤

ማንኛውም ሰው ዝርዝር ሁኔታቸውን የማያውቃቸውን ከዚህ በፊት ያለፉ ጉዳዮች፣ ቀደምት ነብያት የአላህ ሰላም በእነርሱ ላይ ይስፈንና ከህዝቦቻቸው ጋር ያሳለፉትን ታሪክ እና መሰል ጉዳዮችን አሷህ አሳውቋቸው መናገራቸው፤

ጥራት ይገባውና የላቀው አሷህ አሳውቋቸው ልክ በሒጃዝ ምድር ተከሰቶ በሻም ያሉ ሰዎችም ጭምር የተመለከቱት ከባድ የእሳት ቃጠሎ እና የሰዎችም በፎቅ መፎካከር መሰል ለወደፊቱ ይከሰታሉ ብለው ተንብዩው የተከሰቱ እውነታዎች፤

ከአላህ የተደረገላቸው ጥበቃና ከሰዎችም የተብቃቁ ያደረጋቸው መሆኑ፤

የሚከተሉትን የመሰሉ ለባልደረቦቻቸው የገቧቸው ቃላት እውን መሆን፡-

(لَقَدْ فَتَنَّا عَلَىٰ كُمْ فَأَرِسُ وَالرُّومِ، وَلَتَفَقَنَّ كُنُوزَهُمَا فِي سَبِيلِ اللَّهِ).

(ፋርሶችንና ባይዛንታይኖችን ድል ታደርጋላችሁ፤ ድልባቸውም ለአላህ መንገድ ይውላል።)

የላቀው አላህ በመላእክቶች እገዛ ያደረገላቸው መሆኑ፤

ነብያቶች የአላህ ሰላም በእነርሱ ላይ ይስፈንና ስለ መልእክተኛው

ሙሐመድ - የአላህ ሰላትና ሰላም በእርሳቸው ላይ ይስፈን - አስቀድመው የምስራቾች መናገራቸው፡- ከእነዚህም ነብያት መካከል ሙሳ፣ ዳዊድ፣ ሱሊይማን፣ ዒሳ የአላህ ሰላም በሁሉም ላይ ይስፈን እና ሌሎችም የበኒ ኢስራኢል ነብያትን እንደ ምሳሌ መጥቀስ ይቻላል፤

ንጹህ አእምሮዎች በሚሰማሙበት አሳማኝ ምክንያታዊ ማስረጃዎችም እገዛ ተደርጎላቸዋል፤

ይህን መሰል አንቀጾች፣ ማስረጃዎች እና አመክንዮአዊ ምሳሌዎች በተከበረው ቁርአንና በነብዩ ﷺ ሱና ውስጥ ተገልፀው ይገኛሉ። ነብዩ ﷺ የሰራቸው ተአምራቶች ከገደብ በላይ ናቸው። በዚህ ጉዳይ ሰፊ አድርጎ ለማወቅ የሚፈልግ እጅግ የተጣራ እርግጠኛ የሆነ እውነታውን ሊያገኝበት ዘንድ የተከበረው ቁርአንን፣ የሱና ኪታቦችንና የነብዩ ﷺ የታሪክ መጽሐፎችን ይመልከት።

እነዚህ ታላላቅ አንቀጾች እውን ባይሆኑ ኖሮ በአረብያ ምድር የነበሩ ተቃዋሚ ከሀዲያን ቁረይሾች፣ አይሁዶችና ክርስትያኖች ነብዩን ﷺ ለማስተባበል አጋጣሚውን ይጠቀሙበት ነበር።

የተከበረው ቁርአንም አላህ ለመልእክተኛው ሙሐመድ - የአላህ ሰላትና ሰላም በእርሳቸው ላይ ይስፈንና - ያወረደው መጽሐፍ፤ የዓለማቱ ጌታ ቃል ነው። አሷም በቁርአኑ የሰው ልጆችንም ጂኒዎችንም አምሳያውን ወይም ቢያንስ ከአምሳያው ሊመስል የምትችል አንዲት ምዕራፍን እንኳ ማምጣት ይችሉ እንደሆነ

¹ ለዚህ ምሳሌ የበላይ የሆነው አላህ ንግግር ነው፡- "እናንተ ሰዎች ሆይ! አስደናቂ ምሳሌ ተገለጸላችሁ። ለእርሱም አድምጡት። እነዚያ ከአላህ ሌላ የምትግገዟቸው (ጣያታት) ዝንብን ፈጽሞ አይፈጥሩም። እርሱን (ለመፍጠር) ቢሰበሰቡም እንኳን (አይችሉም)። አንዳችንም ነገር ዝንቡ ቢነጥቃቸው ከእርሱ አያስጥሉትም። ፈላጊውም ተፈላጊውም ደከሙ።" [አል-ሐጅ፡ 73]

ለውርርድ ጋብዟቸዋል። ውርርዱ ዛሬም ቢሆን እንደቀጠለ ነው። የተከበረው ቁርአን በሚሊዮን የሚቆጠሩ ሰዎች ግራ ለተጋቡባቸው በርካታ ጥያቄዎች ምላሹን ይዟል። ታላቁ ቁርአን በወረደበት ዐረብኛ ቋንቋ እስከ ዛሬም ድረስ ልክ በወረደበት ጊዜ እንደነበረው አንዲት ሆሄ እንኳ ሳይጨመር ሳይቀነሰበት ተጠብቆ ይገኛል። ታትሞም የተሰራጨ ከሰው ልጆች አቅም በላይ የሆነ ታላቅ መጽሐፍ ነው። ለሰው ልጆች ከመጡላቸው መጽሐፎች መካከል ታላቁ መጽሐፍም ነው። በመሆኑም ሊነበብ ወይም መልዕክተ ትርጉሙ ሊነበብ የሚገባ መጽሐፍ ነው። ቁርአንን ያላነበበ ሰው ያጣው መልካም የሚባል ነገርን ሁሉ ነው ።

በተመሳሳይ የመልእክተኛው ሙሐመድ ﷺ “ሱና” ፣ መመሪያቸው፣ ታሪካቸው ሁሉ በታማኝ የዘጋቢዎች ሰንሰለት መሰረት ተጠብቆ ይገኛል። ሱናቸው መልዕክተኛው ሙሐመድ ﷺ በተናገሩበት ቋንቋ በዐረብኛ በመካከላችን እንዳሉ ሆኖ በህትመት ደረጃም የተሰራጨ ነው። ወደ በርካታ ቋንቋዎችም ተተርጉሟል። የተከበረው ቁርአንና የመልእክተኛው ﷺ ሱና ለእስልምና እና ለመመርያ ብቸኛ ምንጮቹ ናቸው።

6- ነቢዩ ሙሐመድ ﷺ ይዘውት የመጡት ሸሪዓ (መመርያ):-

መልእክተኛው ሙሐመድ ﷺ ይዘውት የመጡት ሸሪዓ የእስልምና መመርያ፣ የመለኮታዊ ህግጋቶች እና ተልዕኮዎች መደምደሚያ ነው። አመጣጡም ምንም እንኳ በዝርዝር አኳኋናቸው ቢለያዩም መሰረቱ ግን ከቀደምት ነቢዮት ህግጋቶች ጋር ተመሳሳይ ሆኖ ነው።

ለሁሉም ጊዜና ቦታ የሚመጥን እና የሚስማማ፣ ለሰው ልጆች የዱኒያዊም ሆነ አኸራዊ ህይወታቸው ማስተካከያ ሙሉ መመርያ ነው። የዓለማት ጌታ የሚመለከባቸውን እንደ ሰላት፣ ዘካና መሰል

በሰው ልጆች ላይ ግዴታ የሆኑ አምልኮዎችንም ሁሉ ያጠቃልላል። እንዲሁም ለሰው ልጆች አስፈላጊ የሆኑ የተፈቀዱና የተከለከሉትን ገንዘባዊ፣ ኢኮኖሚያዊ፣ ማህበራዊ፣ ፖለቲካዊ፣ ወታደራዊ እና የአካባቢ ግብይቶችን አበጥሮ ያብራራል።

ይህ ሸሪዓ የሰዎችን ሃይማኖት፣ ደም፣ ክብር፣ ገንዘብ፣ አእምሮ እና ዘራቸውንም ይጠብቅላቸዋል። ሁሉንም መልካም ምግባራት እና ፅድቅን ያጠቃለለ ሲሆን ከማንኛውም ወራዳነት እና ክፋትም የሚያስጠነቅቅ ነው። የሰው ልጅንም ወደ ክብር፣ ሚዛናዊነት፣ ፍትሃዊነት፣ ከይዩልኝና ይስሙልኝ ርቆ ለአሷህ ብሎ ወደ መስራት፣ ንፅህና፣ ብልሀት፣ መዋደድ፣ ለሰዎችም መልካሙን መውደድ፣ ደም መፋሰስንም እንዲተወ፣ የሀገራቸውንም ሰላም እንዲያስጠብቁ ጥሪ የሚያደርግ ሲሆን ሰዎችን አላግባብ ከማስደንገጥና እንዲሰጉ ከማድረግም ያስጠነቅቃል። መልእክተኛው ሙሐመድ ﷺ ሁሉንም ድንበር ማለፍ እና ብክለት በሁሉም አይነቱና ቅርፁ ተዋግተውታል። የእንቶ ፈንቶ እምነት፣ ከማህበረሰቡ ራሱን ማግለልንና ምንኩስናን ይቃወሙ ነበር።

እንዲሁም መልእክተኛው ሙሐመድ ﷺ አላህ የሰው ልጅን - ወንድንም ይሁን ሴትን - እንዳከበረ እና መብታቸውን ባጠቃላይም እንዳረጋገጠላቸው፣ በምርጫቸው ፈልገው ለሚያደርጉት ድርጊት እና እንቅስቃሴም ኃላፊነቱ እንዳለባቸው፣ ራሱንም ይሁን ሌላን በሚጎዳ ድርጊታቸውም ተጠያቂነት እንዳለባቸው ግልፅ አድርገዋል። በእስልምና ወንድም ይሁን ሴት ከኢማን፣ ከኃላፊነት፣ ከሽልማትና ምንዳ አኳያ እኩል ናቸው። በዚህ ሸሪዓ ውስጥ ሴት እንደ እናትም፣ እንደ ሚስትም፣ እንደ ሴት ልጅም እንደ እህትም ስትሆን የሚገባትን ልዩ ትኩረት ተችራለች።

እንዲሁም መልእክተኛው ሙሐመድ ﷺ ይዘውት የመጡት ሸሪዓ አእምሮን ከመጠበቅ አኳያ እንደ አስካሪ መጠጥ አይነት የሚያበላሹትን

ነገሮች ሁሉ ሐራም (እርም) አድርጓል። እስልምና ሃይማኖት ብሩህ አእምሮን አስፈላጊ የሆነ ብርሃን አድርጎ ይቆጥረዋል። በዚህም ማንኛውም ሰው ጌታውን በአስተዋይነት እና በእውቀት ሆኖ ያመልክዋል። በእስልምና መመርያ የአዕምሮ ደረጃ ከፍ ያለና የኃላፊነትም ወሳኙ ማዕከል ነው። ከአጉል እምነት እና ጣኦታዊነት እስራትም ነፃ አውጥቶታል።

የእስልምና መመርያ ትክክለኛ አመክኖ (ሎጂክን) ይቀበላል፤ ከሰሜታዊነት የጠራ አመክኖዋዊ ምርምር እንዲካሄድም ያበረታታል፤ ስለ ራስም ስለ ፍጥረተ ዓለምም ወደ ማሰላሰል ጥሪ ያደርጋል። ትክክለኛ አመክኖዋዊ ውጤቶችም መልእክተኛው ﷺ ይዘውት ከመጡት ጋር የሚጣረስ አይደለም።

በእስልምና መመርያ (ሸሪዓ) ውስጥ አንዱ ጎሳ ከሌላኛው ጎሳ፣ አንዱ ህዝብም ከሌላኛው ህዝብ የሚበላላጥበት አንዳች ልዩነት የለም። ይልቁንም ሁሉም በኢስላማዊ ሸሪዓ መነጻጸር እኩል ናቸው። ምክንያቱም ሁሉም ሰዎች በአፈጣጠራቸው እኩል ናቸውና። አንዱ ዘር ከሌላኛው ዘር ህዝብም ከህዝብ የሚበላላጥበት ሚዛን ቢኖር አሏቸውን በመፍራት ብቻ ነው። መልእክተኛው ሙሀመድ ﷺ ሁሉም ልጅ በተፈጥሮው በእስልምና ላይ ሆኖ እንደሚወለድም ተናግረዋል። በመሆኑም ማንም ቢሆን በስህተት ላይ ሆኖ አልያም ኃጢአትን ወርሶ የሚወለድ የለም።

በእስልምና መመርያ አሏህ “ተውባ”ን (ንስህን) ደንግጓል፤ ይኸውም፡- የሰው ልጅ ኃጢአቱን ትቶ ወደ ጌታው በመመለስ፤ እስልምናን ከመቀበሉ በፊት የነበሩትን ወንጀሎች ደግሞ እስልምና በተቀበለበት ጊዜ ይሰረዝላታል። ለዚህም በሰው ልጅ ፊት የሰውን ሀጢአት መናዘዙ አስፈላጊ ባለመሆኑ እስልምና ከልክሎናል። በእስልምና የሰው ልጅ ቁርኝቱ ቀጥታ ከእምላኩ ጋር ነው። በአንተ እና በአሏህ መካከል አማላጅ አያስፈልግህም። እስልምና የሰው ልጅን አምላክ ማድረግህን ወይም ከአሏህ ጌትነት አልያም መለኮታዊነት

ድርሻ ልታደርግላት ሐራም አድርጓል።

እንዲሁም መልእክተኛው ሙሐመድ ﷺ ይዘውት የመጡት ሸሪዓ ከእርሳቸው በፊት ያለፉትን ሸሪዓዎች በሙሉ የሚሸር ነው። ምክንያቱም ሙሐመድ ﷺ ከአላህ ዘንድ ይዘውት የመጡት የእስልምና ሸሪዓ እስከ እለተ ፍፃሜ ድረስ ለዓለማቱ ሁሉ የመጨረሻው ሸሪዓ ነውና። ስለዚህም ከእርሱ በፊት የነበሩ ሸሪዓዎችን በሙሉ የሚሸር ተደረገ። በዚህም መሰረት ኃያሉ አላህ የአሊህ መልዕክተኛ ሙሐመድ ﷺ ይዘውት ከመጡት የእስልምና ሸሪዓ ውጪ ሌላ ሃይማኖትን አይቀበልም፤ ስለዚህም ከእስልምና ሌላ ሃይማኖት የተከተለ ሃይማኖቱ ተቀባይነት የለውም። በዚህ ረገድ ሰፊ ያለ ዝርዝር ማብራሪያ የፈለገ የዚህን ሸሪዓ ድንጋጌዎች በዝርዝር የሚገልጹ ታማኝ መጽሐፍትን ይመልከት።

የእስልምና ሸሪዓ ግብ - ልክ እንደ ሁሉም መለኮታዊ ተልዕኮዎች ግብ ሁሉ፡- የሰው ልጅ እውነተኛውን ሃይማኖት ተቀብሎ የአለማቱ ጌታ የአላህ ንፁህ ባሪያ እንዲሆን እና ለሰው፣ ለቁስ ወይም ለአጉል እምነት ባርያ ከመሆን መታደግ ነው።

የእስልምና ሸሪዓ ለማንኛውም ጊዜና ቦታ የሚመጥን (የሚስማማ) ነው። በመሆኑም የሰውን ትክክለኛ ጥቅም የሚጻረር አንዳችም ነገር የለውም። ምክንያቱም ሰዎች የሚያስፈልጋቸውን ከሚያውቅ ከአላህ ዘንድ የወረደ ነውና። ሰዎች ትክክለኛ መመርያ ያለው ሃይማኖት ይፈልጋሉ። እስልምና ደግሞ እርስ በራሱ የማይጣረስ፣ የሰው ልጆችን የሚያስተካክል፣ ማንኛውም የሰው ልጅ ሊደነግገው የማይቻለውና ይልቁንም ከአሊህ ዘንድ የመጣ፣ ሰዎችንም ወደ መልካምነትና ወደ ቀናነት የሚመራ፣ ወደ እርሱም የተመሩ እንደሆነ ጉዳያቸውን አስተካክሎ አንዱ ሌላኛውን ከመበደል የሚታደጉበት ሃይማኖት ነው።

7- ተቃዋሚዎቻቸው በእርሳቸው ላይ ያላቸው አቋምና ስለ እርሳቸው የሰጡት ምስክርነት፡-

ሁሉም ነብያት የሚቃወማቸውና በጥሪያቸው መንገድ ላይ ተደንቅሮ የሚደቀንባቸው፤ ወደ ጥሪያቸውም ከመሄድ ሰዎችን የሚገታ ጋሬጣ እንዲጋጠማቸው የማያወላዳ እውነታ ነው። የአላህ መልእክተኛ ሙሐመድ - የአላህ ሰላትና ሰላም በእርሳቸው ላይ ይስፈንና - በህይወት ዘመናቸውም ይሁን ከህልፈታቸውም በኋላ ብዙ ተቃዋሚዎች ነበሯቸው። ይሁን እንጂ አላህም በሁሉም ላይ ረድቷቸዋል። የብዙዎቹ ምስክርነት - የጥንቶቹም ይሁን የአሁኖቹ - ነቢይ መሆናቸውን፤ ይዘውት የመጡትም መመርያ ቀደምት ነብያት የአላህ ሰላም በሁሉም ላይ ይስፈንና ይዘውት እንደመጡት አይነት መለኮታዊ መመርያ መሆኑን ነው። እርሳቸው ትክክል እንደሆኑ ያውቃሉ ነገር ግን አብዛኛዎቹ በእርሳቸው እንዳያምኑ በብዙ መሰናክሎች ተከበዋል፤ ለምሳሌ የስልጣን ፍቅር ወይም ማህበረሰባቸውን መፍራት ወይም በዝና ያገኙትን ንብረት እንዳያጡ መስጋት ይገኙበታል።

ምስጋናም ለዓለማት ጌታ ለአላህ ይሁን።

ማውጫ

የኢሰላም መልዕክተኛ የሆኑት ሙሐመድ የአላህ ውዳሴ እና ሰላም በእርሳቸው ላይ ይስፈንና..... 2

1- ስማቸው፣ የዘር ሀረጎቻቸው እና ተወልደው ያደጉበት ሀገር..... 2

2- የተባረከ ጋብቻ ከተባረከችዋ እመቤት ጋር 3

3- የወሕይ (መለኮታዊ ራዕይ) አጀማመር..... 3

4- ተልዕኳቸው (መልዕክታቸው):- 9

5- የነቢይነታቸው ተዓምራቶች፣ ምልክቶች እና ማስረጃዎቻቸው12

6- ነቢዩ ሙሐመድ - የአላህ ሰላትና ሰላም በእርሳቸው ላይ ይስፈን - ይዘውት የመጡት ሸሪዓ (መመርያ):-14

7- ተቃዋሚዎቻቸው በእርሳቸው ላይ ያላቸው አቋምና ስለ እርሳቸው የሰጡት ምስክርነት:-17



رسالة الحرمين

Message of The Two Holy Mosques

Guidance content for the visitors of the Holy Mosque and
the Prophet's Mosque in languages.



978-603-517-196-0

